

Info Cell

Publication	Punya Nagri	Date	31.12.2015
Edition	Mumbai	Page	04

डॉक्टर्स आणि वैद्यकीय व्यावसायिकांना आचार्य राधानाथ स्वामी संबोधणार

॥ मुंबई : बोस्टन येथे २०१४ मध्ये आणि न्यू जर्सी येथे २०१५ मध्ये यशस्वीपणे वैद्यकीय परिषद संपन्न झाल्यानंतर आचार्य राधानाथ स्वामी महाराज आता भारतातील डॉक्टर्स आणि वैद्यकीय व्यावसायिकांना संबोधित करणार आहेत. मुंबईत ३ जानेवारी २०१६ रोजी होणाऱ्या 'जीएफईएसएच' अर्थात ग्लोबल फाऊंडेशन फॉर एथिक्स एंड स्पिरिचुअल हेल्थ या वैद्यकीय परिषदेत ते बीजभाषण करणार आहेत.

'जागतिक स्तरावर वैद्यकीय व्यवसाय क्षेत्रात नीतिमत्ता आणि अध्यात्म (निष्ठा) यांची प्रखर भावना रुजवणे हे 'जीएफईएसएच'चे मुख्य ध्येय आहे. ते साध्य करण्यासाठी भारत, सिंगापूर, ऑस्ट्रेलिया, नॉर्थ अमेरिका आणि युरोपीय देशांमध्ये जागतिक परिषदा आयोजित करण्यात येत आहेत,' असे डॉ. अजय संखे यांनी सांगितले. ते पुढे म्हणाले, 'यंदा आमच्या परिषदेत डॉ. अविनाश सुपे, डॉ. ललित कपूर, डॉ. मनाली

लोढे, फलाक्षी मांजरेकर, डॉ. संजय ओक, नोशीर दादरावाला, डॉ. रमाकांत देशपांडे, व्ही. व्ही. लक्ष्मीनारायण आणि डॉ. सुहास हळदीपूरकर आदी मान्यवर वक्ते सहभागी होणार आहेत.

आम्ही या निमित्ताने देशभरातील सर्व डॉक्टर्स आणि वैद्यकीय व्यावसायिकांना या परिषदेत सहभागी होण्याचे आणि जेवढे शक्य आहे तेवढे अधिक ज्ञान आपल्यासोबत घेऊन जाण्याचे आवाहन करत आहोत.'